



גאווערנאר קעטי האקול

אויף תיכף ארויסצוגעבן: 1/26/2022

**גאווערנער האקול אנאנסירט נייע הילפס-מיטלען פאר ארבעטער מיט לאנג-אויסגעצויגענע קאָויד-19 ארבעטער פארגוטיגונג פאדערונגען**

**ניו יארק סטעיט 'ווארקערס קאמפּענסיעשען' באַרד שטעלט אוועק אומזיסטע וועבינאר סעריע און וועבזייטל צו אויסשולן ארבעטער איבער זייערע רעכטן, וועט העלפן מיט פייליען קלעימס**

**פיילינג דעדליין קומט באלד אן פאר די אינפעקטירטע אנהייב אין דער פאנדעמיע**

גאווערנער קעטי האקול האט היינט אויסגעמאלדן אז ניו יארק סטעיט טוט אנבאטן נייע אינטערנעט-באזירטע בילדונגס מעגליכקייטן צו העלפן ארבעטער וואס גלויבן אז זיי זענען אנגעשטעקט געווארן מיט קאָויד-19 צוליב זיין אויסגעשטעלט ביי דער ארבעט, איבערהויפט די וועלכע ליידן פון אנגייענדע לאַנג-האַל סימפטאָמען. א נייע סעריע פון וועבינארן — אנגעבאטן דורך דער ניו ארבעטער קאמפּענסיעשען באַרד — וועט צושטעלן אינפארמאציע אויף ארבעטער רעכטן ווען עס קומט צו פייליען אן ארבעטער'ס קאמפּענסיעשען פאדערונג און די געלטער און / אדער מעדיצינישע בענעפיטן זיי קענען מעגליך זיין באַרעכטיגט צו באַקומען.

“עס איז באלד צוויי יאר נאך דעם ערשטן באשטעטיגטן פאל פון קאָויד-19 אין אונזער סטעיט, און פילע שווער-ארבעטנדע ניו יארקער שפירן נאך אלץ פארשלעפטע קאָויד-19 סימפטאָמען וואס טוען נעגאטיוו באַוירקן אויף זייער געזונט, וואוילזיין, און די מעגליכקייט אויסצוהאלטן זיך זעלבסט און זייערע פאמיליעס, “ האט גאווערנער האקול געזאגט. “די וועלכע ליידן פון די לאנג-אנהאלטנדע ווירקונגען פון דעם שרעקליכן ווירוס קומט זיך צו פארשטיין זייערע רעכטן און צו האבן צוטריט צו הילף מיט פייליען ארבעטערס פארגוטיגונג פאדערונגען. דורך איינפירן די נייע הילפס-מיטלען אויף דער אינטערנעט, קענען מיר פארזיכערן אז די וועלכע האבן געדארפט ארבעטן טראץ די ריזיקע קענען זיך איינשאפן סיי פאסיגע מעדיצינישע באהאנדלונג און סיי פארלירענע וועידזש בענעפיטן וואס קומט זיך זיי.”

די וועלכע זענען געשעדיגט אדער קראנק געווארן אין פארבינדונג מיט דער ארבעט האבן צוויי יאר פון דעם דאטום פון געשעדיגט אדער קראנק ווערן צו פייליען אן ארבעטער פארגוטיגונג פאדערונג, כדי אז דער דעדליין קומט אן פאר ארבעטער וואונדן זענען אנגעשטעקט געווארן מיט קאָויד-19 צוליב זייער באשעפטיגונג אין די אנהויב צייטן פון דער פאנדעמיע. פייליען א קלעים איז וויכטיג ווייל ארבעטער פארגוטיגונג בענעפיטן אין א באשטעטיגטע קלעים רעכענען אריין לעבנסלאנגע מעדיצינישע באהאנדלונג פאר די ארבעט-פארבינדענע קרענק אדער געשעדיגט ווערן. אפילו ארבעטער וועלכע האבן א גוטן ארויסקום נאך קאָויד-19 קענען פייליען א קלעים צו באשיצן זייער צוקונפטיגע רעכטן פאר די מעדיצינישע בענעפיטן, אויב זיי זאלן זיך אמאל נייטיגן אין זיי. ארבעטער זאלן וויסן אז טראצדעם וואס נישט אלע קלעימס וועלן אנגענומען ווערן, שאדט אבער בכלל נישט צו פייליען א קלעים, אפילו אויב עס ווערט סוף כל סוף צוריקגעוויזן.

- [פברואר 23, 2022: מיטאג צייט ביז 1 אזייגער](#)
- [מערץ 9, 2022: מיטאג צייט ביז 1 אזייגער](#)
- [אפריל 13, 2022: מיטאג צייט ביז 1 אזייגער](#)

די וועבינארן זענען אומזיסט און אפן פאר'ן פובליק. אנטיילנעמער דארפן זיך נישט רעגיסטרירן פון פאראויס און קענען אנטיילנעמען אין די סעסיעס דורך די לינקס פון אויבן, וועלכע וועלן זיך אויך געפונען אויף דער באורד'ס געאייגנטע קאָוויד-19 וועבזייטל ביי [19-wcb.ny.gov/covid](http://19-wcb.ny.gov/covid).

**ניו יארק סטעיט ארבעטער פארגוטיגונג באורד פארזיצער קלאריסע עם. ראדריגעז האט געזאגט,** "מיר ביי דעם באורד זענען שטאלץ צו העלפן שווער-ארבעטנדע ניו יארקער, וועלכע קומט זיך יעדע בענעפיט וואס זיי זענען בארעכטיגט בשעת'ן זיך ערהוילן פון ארבעט פארבינדענע קאָוויד-19 קאמפליקאציעס און פון מיטמאכן סיי וועלכע אנגייענדע ווירקונגען. מיר ווילן זיכער מאכן אז יעדער איז באקאנט מיט זייערע רעכטן כדי אז זאלן קענען באקומען זייערע פארלוירענע וועידזש בענעפיטן און מעדיצינישע באהאנדלונג אין וואס זיי נויטיגן זיך, סיי איצט און סיי אין דעם צוקונפט."

**ניו יארק סטעיט AFL-CIO פרעזידענט מאריא סילענטא האט געזאגט,** "ניו יארקער ארבעטער האבן זיך איינגעשטעלט דורכאויס דער גאנצער פאנדעמיע. עס איז קריטיש וויכטיג אז ארבעטער אויסגעשטעלט צו קאָוויד-19 ביי דער ארבעט באקומען די בענעפיטן און באהאנדלונג אין וואס זיי נויטיגן זיך, וואס קומט זיך זיי, און וואס איז גאראנטירט דורכ'ן געזעץ. מיט דערמוטיגן יעדע ארבעטער וואס גלויבט אז זיי זענען אויסגעשטעלט געווארן צו קאָוויד-19 ביי דער ארבעט צו פייליען א קלעים מיט דער ארבעטער'ס פארגוטיגונג באורד. מיר דאנקען גאווערנער האקול און דער באורד פאר זייער ארבעט אויף דער וויכטיגער נושא."

טראצדעם וואס די אַנליין סעסיעס זענען געצילט פאר ארבעטער וועלכע האבן פארלוירן צייט פון דער ארבעט, האבן אנגייענדע מעדיצינישע פראבלעמען און / אדער פאלן אין דער קאטעגאריע פון "לאַנג-האלערס" — די מיט פארשלעפטע סימפטאמען — איז אבער די אינפארמאציע שייך פאר סיי ווער עס גלויבט אז זיי זענען מעגליך אנגעשטעקט געווארן מיט קאָוויד-19 צוליב זיין אויסגעשטעלט ביי דער ארבעט.

אינפארמאציע איבער וועבינארן, אינאיינעם מיט נייע פאקט-בלעטלעך און אנדערע קאָוויד-19 הילפס-מיטלען פאר ארבעטער, ארבעטסגעבער, און אינשורענס באזארגער קען מען געפונען אויף דער באורד'ס געאייגנטע קאָוויד-19 [וועבזייטל](#). אין צוגאב איז פאראן אינפארמאציע און הילף מיט פייליען א קלעים פאר קאָוויד-19 דורך רופן דער ניו יארק סטעיט ארבעטער פארגוטיגונג באורד ביי (877) 632-4996.

געשעדיגטע אדער קראנקע ארבעטער ווערן דערמוטיגט צו לאזן דעם באורד וויסן אויב זיי שטייען אויס מניעות אדער מכשולות צו באקומען אינפארמאציע איבער דער קלעים פראצעס אדער ווערן אפגעמוטיגט פון פייליען א קלעים. אזעלכע סארט ארבעטער קענען שיקן אן אימעיל צו: [AdvInjWkr@wcb.ny.gov](mailto:AdvInjWkr@wcb.ny.gov) פאר הילף.

###